

علی گڑھ مسلم یونیورسٹی

اسلامیان ہند کا تہذیبی ورثہ

(۶)

از:۔ سعید احمد اکبر آبادی

آج نئی گڑھ مسلم یونیورسٹی جس چیز کا نام ہے معنوی اور بنیادی اعتبار سے تین چیزیں اس کے عناصر ترکیبی ہیں (۱) تعلیم (۲) تہذیب (۳) سیاسیات - "سیاسیات پر ہم ایک جامع گفتگو اس وقت کریں گے جب موجودہ ایکٹ ۱۹۷۲ء زیر گرفتگو آئے گا۔ اس وقت تذکرہ اس درجہ گاہ کے تہذیبی کردار اور اس کی روایات کا چل رہا ہے اور چونکہ نواب وقار الملک اس سلسلہ طمانی کے آخری مگر نہایت اہم کڑی نہیں جنہوں نے کالج کے تہذیبی اور اسلامی کردار کو نکھارا اس کو وسیع کیا اور مستحکم بنایا اور یہ سب کچھ اس لئے ممکن ہو سکا کہ بقول مولانا حبیب الرحمن صاحب شيروانی کے خود نواب صاحب کی شخصیت اور ان کے اسلامی خصائل ملک و ملت کے واسطے کامل رہنا ہیں ۴ اس بنا پر مروجہ کے ہندو کڑی شپ کا تذکرہ ہم ذرا کسی درجہ تفصیل سے کریں گے اور اسی پر کالج کے تہذیبی اور اسلامی کردار کا باب ختم ہو جائے گا۔ اس کے بعد نظام تعلیم پر ایک جامع تبصرہ ہو گا۔

نواب وقار الملک کی شخصیت | اس سے انکار نہیں کیا جاسکتا کہ نواب وقار الملک (مولوی حاجی مشتاق حسین صاحب) کی شخصیت بہت غریب مولوی اور عہد آفرین تھی، وہ سرسید

اور نواب محسن الملک کی طرح تعلیم قدیم کی پیداوار تھے۔ لیکن قدرت نے ان کو دلوں اور دماغ کے اُن اعلیٰ اوصاف کمال سے نوازا تھا کہ ایک غریب گھرانہ میں پیدا ہونے اور ایک بہت معمولی نوکری سے اپنی معاشی زندگی کا آغاز کرنے کے باوجود وہ بڑی تیز رفتاری سے ترقی کرتے چلے گئے، یہاں تک کہ اس زمانہ میں عمدہ و منصب اور تہی و بی وجاہت کے اعتبار سے ایک مسلمان کے لئے جو سب سے بڑا اعزاز ہو سکتا تھا وہ ان کو حاصل تھا۔ چنانچہ جبہ آباد میں دولتِ آصفیہ کے ریونیو سکرٹری رہے۔ اس سے سبکدوش ہونے پر تعلق گڑھ کالج اور آل انڈیا مسلم لیگ کے سکرٹری منتخب ہوئے اور جہاں کہیں رہے اور جو فرسٹ بھی انھوں نے اپنے ذمہ لی اس کو اس خوبی اور مہارت سے انجام دیا کہ اس کا سنی ادا ہو گیا۔

کالج سے ان کا تعلق کالج اور تعلیم جدید کے معاملہ میں وہ شروع سے سرسید کے رفیق اور شریک تھے اور چونکہ مذہب کے معاملہ میں وہ محنت کٹر اور متشدد تھے اس بنا پر عام مسلمانوں کی طرف سے سرسید پر جب اعتراضات یا ان کے مذہبی خیالات و افکار کے بارے میں شکوک و شبہات نظر آئے جاتے تھے تو ایسے مواقع پر سرسید نواب صاحب کی شخصیت کو ہی اپنے لئے بطور سپر استعمال کرتے تھے۔ چنانچہ ایک مرتبہ سرسید نے تہذیب الاخلاق میں لکھا: "منشی مشتاق حسین (نواب وقار الملک) کی ذاتی نیکی اور نہایت سخت دینداری بے ریا عبادت، سچی خدا پرستی، غایت تشدد سے نماز اور روزہ اور احکام شریعت کی پابندی جو درحقیقت بے مثل ہے، اس لائق تھی کہ اگر ہماری قوم پر خدا کی تخلیق نہ ہوتی تو اس سے مسلمانی کو فخر سمجھتے، مگر خدا نے ایسا اپنا غضب ہماری قوم پر نازل کیا ہے۔"

(بحوالہ تذکرہ محسن ص ۸۰)

سرسید سے غیر معمولی عقیدت و ارادت | ان کو سرسید سے غیر معمولی محبت اور عقیدت و ارادت تھی سرسید کی عظیم شخصیت اور ان کی مخلصانہ جدوجہد کادل سے اعتراف اور اس کی قدر کرتے تھے، لیکن جب ان کو سرسید کی کسی رائے یا عمل سے اختلاف ہوتا تھا تو اس کا اظہار بھی

لاگ بیٹ کے بغیر طاری صفائی اور جرات سے کرتے تھے لیکن سچے اور پکے مسلمان ہونے کے باعث وہ تمام وسندان باختمن، کے ہنر سے واقف تھے، اختلاف کو ہمیشہ اٹھوں نے اختلاف کی حد تک رکھا، اس سے متجاوز ہو کر کبھی اسے خلاف نہیں بننے دیا۔ سرسید کو بعض اوقات ان کے اختلاف سے سخت اذیت ہوتی تھی۔ چنانچہ ایک مرتبہ اسی قسم کے ایک موقع پر جھنجھاکر نواب صاحب کو لکھتے ہیں :-

”میں کامل یقین رکھتا ہوں اور پورے ایمان سے کہتا ہوں کہ تم نے ظلمی

کی قیامت میں خدا کے سامنے کہوں گا کہ اے میرے دادا رسول اللہ! میں نے بغیر کسی فرض دینی و دنیوی کے تیری امت کی بھلائی کی کوشش میں کوئی درجہ باقی نہیں رکھا تھا، بن لوگوں نے اس کو بر یاد کرنا چاہا مجھ ان کے ایک یہ نواب انتہار جنگ (وقار الملک) ہیں، آپ کہیں گے: میں نے نہایت نیک نیتی سے کہا تھا، خدا یقینی آپ کو معاف کرے گا۔ گو میری اور میرے دادا کی تشفی نہ ہوگی۔ باللہ نہ ہوگی۔

تاللہ نہ ہوگی شرم باللہ نہ ہوگی، یہ میری رائے ہے آپ کی نسبت :-

لیکن ان پر اس خط کا کوئی اثر نہیں ہوا اور اپنی رائے پر قائم رہے، ایک اور موقع پر سرسید نے اسی قسم کا خط لکھا تو اس کے جواب میں کس جسارت اور بے باکی سے لکھتے ہیں :-

اے سرسید کے خطوط سے اندازہ ہوتا ہے کہ ذات کے سید ہونے کے باعث ان کو آنحضرت صلی اللہ علیہ

وسلم کے ساتھ جلیبی تعلق تھا اس پر ان کو نہ صرف فخر تھا بلکہ انہوں نے اس کا استغفار رہتا تھا۔ چنانچہ اس مکتوب میں بھی یہ بات ہے۔ خطوط کے علاوہ بعض تقریروں میں بھی انہوں نے اس کا اظہار کیا ہے اس کا مقصد تعلی یا باز خوانی ہرگز نہیں بلکہ جس طرح بچہ کو تکلیف ہوتی ہے تو باپ اور ماں کو یاد کرتا ہے، اسی طرح سرسید کو جب کبھی کسی مخالفت کا یا پریشانی کا سامنا ہوتا ہے تو بے ساختہ حضور پر نمودار آتے ہیں۔ یہ امر حضور کے ساتھ غایت محبت کی اور عشق دلیل ہے۔

”آپ فرماتے ہیں کہ لوگ قوم قوم پکارتے ہیں، قوم کا نام انہوں نے کس سے سیکھا ہے؟ میں کہتا ہوں کہ آپ ہی سے یہ نام بھی سیکھا ہے اور آپ سے ہی یہ آزادی بھی سیکھی ہے، جو اتفاق وقت سے آپ ہی کے خلاف کام لانی جا رہی ہے، اور چونکہ وہ راستبازی سے کام میں لانی جا رہی ہے تو آپ کو خوش ہونا چاہیے۔ یا کم از کم اس کی شکایت تو نہ کرنی چاہیے“ اس کے بعد لکھتے ہیں:

”آپ کی فرمائش یہ ہے کہ تم حالات سے لاعلم بھی رہو اور بولنے بھی دو۔ اور جو تم کہتے ہیں اس کو مان لو۔ تو صرف نبی کا درجہ مذہبی معاملات میں ہے۔ اور آپ جو مشرک فی النبوة کے ہمیشہ خلاف رہے ہیں۔ خدا کے لئے مجھ کو بھجائیے کہ یہ مشرک فی النبوة نہیں ہے تو اور کیا ہے“ پھر لکھتے ہیں :-

”خیر آپ جائیں اور آپ کا کام جانے، ہر ایک کو اپنی قبر میں تلخ یاد بخیر جاننا ہے، اگر آج میں آپ کی ناراضی کے خوف سے وہ رائے دید و نہن کو میں سمجھتا ہوں وہ قوم کا گناہ ہے تو ظل خدا کے سامنے آپ میرے گناہ نہ بخشو! میں گے“ (وقار حیات ص ۷۵۲)

اس نوع کے متعدد اور مختلف مکتوبات کے اقتباسات صرف اس غرض سے نقل کئے گئے ہیں کہ ان سے اندازہ ہوتا ہے کہ تیسری صدی کے رفقاء یوں سب ہی ماشاء اللہ چندے آفتاب چندے ماہتاب تھے، لیکن اس میں بھی نواب وقار الملک کس آن بان اور شان کے بزرگ تھے۔ اپنی رائے میں اس درجہ مستعد۔ اس کے اظہار میں اس قدر جبری ادب و احترام، لیکن با اہتمام اپنے قائد اور رئیس جماعت کا یہ ادب و احترام کہ (جیسا کہ) پہلے لکھا جا چکا ہے، ایک اعلیٰ دنیوی جاہ و منصب فائز ہونے کے باوجود مجمع عام میں تیسری

کے سامنے اپنا گھٹا ہوا سر جھکانے کھڑے ہیں اور کہہ رہے ہیں: ”سرکار! یہ سر حاضر ہے ،
 جوتے مار لیجئے ، لیکن بندہ کہے گا تو یہی کہ راستے آپ کی غلط تھی یہ معمولی واقعہ نہیں
 یہ کیر کٹر۔ یہ محبت ، تعظیم و محکم اور ساتھ ہی فرض شناسی میں حسن توازن و اعتدال! کوئی
 شبہ نہیں کہ یہ غیر معمولی اخلاقی عظمت اور کیر کٹر کی دلیل ہے۔ لہ

لہ راقم الحروف نے علی گڑھ تحریک اور سرسید کا تھوڑا بہت مطالعہ پہلے بھی کیا تھا۔ چنانچہ اس موضوع
 پر بیرونی مالک میں لکچر دیتے ہیں اور بعض سیمیناروں میں مقالات پڑھے ہیں۔ لیکن اس ضمنوں کے سلسلہ
 میں اب جو مزید مطالعہ کیا اور سرسید کے رفقاء اور ان کے ساتھیوں کے حالات اور کارنامے پڑھے
 تو ششدر و حیران ہو کر رہ گیا کہ اللہ اکبر! یہ کس سیرت (CALIBRE) کے لوگ تھے۔ اگر نظر کو
 اور وسیع کیجئے تو آپ کو نظر آئے گا کہ ۱۸۵۷ء سے لے کر ۱۹۴۷ء تک مسلمانوں کا ایک عظیم دور نشاۃ
 ثانیہ کا ہے اس دور میں علماء، مشائخ، جدید تعلیم یافتہ گروہ ہیں۔ بیرسٹر۔ وکیل۔ اساتذہ۔
 ماہرین، تعلیم، ادبیات، سیاست، شعرا، ادباء، اصحابِ محافت و جرنلزم، اربابِ صنعت و تجارت،
 روڈ سائو ارا، یہاں تک کہ کھلاڑی اور پہلوان ان میں کوئی ایک طبقہ بھی ایسا نہیں ہے جس میں
 بڑے اور بلند پایہ لوگ نہ پیدا ہوئے ہوں۔ یہ سب اپنے پیشوں اور کاموں کے اعتبار سے مختلف تھے۔
 لیکن ان میں ایک خاص قسم کی وضعداری، مروت و شرافت اور اسلامی اخلاق و کردار کی جھلک پائی
 جاتی تھی اور اس لئے سماج میں یہ حضرات الگ سے الگ ممتاز تھے۔ غالباً یہ سب کچھ تھے تھا اس زوال کا جو ۱۸۵۷ء میں
 اپنے نقطہ عروج کو پہنچ گیا، مولانا سید مرتضیٰ اس صاحب گیلانی رحمہ اللہ بات چیت میں کبھی بعض بڑی انتہا پسندانہ
 باتیں کہہ جاتے تھے۔ ایک رتیہ مجھ سے فرمایا: میاں سعید امیرے نزدیک اکبر الہ آبادی اور اقبال قدرت
 کی طرف سے مسلمانوں کے لئے اس انحطاط کا بدلہ میں جو انہیں شہرہ میں پہنچنا، اور درحقیقت ہم دونوں
 ہمارے انحطاط کا عظیم نعم البدل ہی کہ اگر قدرت مجھ سے پوچھے کہ تم کیا چاہتے ہو اپنی حکومت و سلطنت یا اگر
 تو میں صاف عرض کروں گا کہ اکبر الہ آبادی! بہر حال ضرورت ہے کہ کوئی ادارہ مسلمانوں کے اس خیمہ نشاۃ ثانیہ
 کی مصلحت اور سبوتاخ تاریخ مرتب کرے، وہ اس خیمہ کی ایک نہایت سبق آموز اور ولولہ انگیز داستان ہوگی۔

حسن انتظام کی تین شرطیں | امام اڈمنسٹریشن اور خصوصاً ایک کالج کی ضرورتی کے اعلیٰ انتظام اور اڈمنسٹریشن کے لئے تین شرطیں ضروری ہیں؛

(۱) منظم کالج کے بے غیب اور بے داغ ہو۔ اس کے ظاہر و باطن اور اس کے قول و فعل میں تضاد اور تباہی نہ ہو۔ جس چیز کا مطالبہ دہ دوسروں سے کرے وہ خود اس پر پوری طرح عامل ہو۔

(۲) طلباء کا کمبل طور پر ہمدردی نہ ہو، ان کو اپنی اولاد سمجھے اور اس لئے ان کے قسم کے دکھ درد میں ان کا شریک اور ان کی فلاح و بہبود کی کوششوں میں سرگرم ہو۔

(۳) اصول و قواعد اور ڈسپلن کا سخت پابند ہو۔ جو معاملہ کبھی پیش آئے اس پر ٹھنڈے دل اور طلباء کے ساتھ ہمدردی اور خیر خواہی کے جذبہ سے غور و فحور کرے اور جب کسی نتیجہ پر پہنچ جائے تو اس پر سختی سے قائم رہے اور کسی دباؤ یا لالچ سے اپنی رائے یا فیصلہ میں تبدیلی نہ کرے۔

اب اس نقطہ نظر سے فور کیجئے تو ان میں سے وہ کونسی شرط ہے جو بکمال و تمام نواب صاحب میں موجود نہ ہوں جہاں تک ان کے ذہنی اور دماغی کمالات و اوصاف کا تعلق ہے۔ اس کا ثبوت اس سے زیادہ اور کیا ہو سکتا ہے کہ شروع میں دس روپے ماہوار کے طائفہ ہوئے تھے۔ ترقی کرتے کرتے نظام گورنمنٹ کے چوہینو سکریٹری ہوئے اور تین ہزار روپے مشاہرہ پایا۔ پھر اس حیثیت سے موصوف نے مالیاتی بندوبست اور اس کے دستور و آئین میں اصلاحات کر کے ریاست کو جو فائدہ پہنچایا اور اس کو ترقی دی۔ خود نظام اور اس زمانہ کے بڑے بڑے انگریز نمندہ داروں نے اس کا کھل دل سے اعتراف کیا ہے۔ اب شرائط سے گمانہ کو ملاحظہ فرمائیے :-

صاف ستھری اور پاک زندگی | نواب صاحب کی ضخیم سوانح حیات کا مطالعہ کیجئے، صفحات کے صفحات ان کی امانت و دیانت اور تقویٰ و طہارت کی مثالوں سے پر ہیں۔ یہاں مولانا

حبیب الرحمن خاں صاحب شیروانی کی جامع شہادت کا نقل کر دینا کافی ہو گا یا فرطے ہیں :-

”قبل اس کے کہ وقار الملک مرحوم سے نیاز حاصل ہوا ان کی دیانت و صداقت دل پر نقش ہو چکی تھی، سب سے اول نواب محسن الملک کے ہاں ملاقات ہوئی اور اسی موقع پر نیاز مغرب ساتھ ساتھ ادا کی، اس کے بعد نواب صاحب کو بہت کچھ دیکھا۔ سکرٹری شپ کے زمانہ میں تعلیمی اور سیاسی دونوں میدانوں میں ساتھ کام کرنے کی عزت حاصل ہوئی۔ پاس رہنے کا اتفاق ہوا، حیدرآباد آکر ان کے متعلق اتنا سنا کہ اس سے زیادہ ممکن نہیں جتنا دیکھا، جتنا سنا، اسی قدر ان کی دیانت و صداقت کا نقش گہرا ہوتا گیا، یہ اوصاف خاص نتیجہ تھے مذہبی عقیدہ کی سچائی اور فرائض مذہبی کی پابندی کا؛“

(مقدمہ وقار حیات ص ۳)

آگے چل کر لکھتے ہیں :-

”ان کی (نواب وقار الملک) زندگی کی کل جس طاقت سے چل رہی تھی اور ملتی رہی وہ ان کی مذہبی زندگی تھی، بچپن میں نماز کے گھر میں پابند تھے، بڑے ہوئے تو نماز کے پیچھے انگریزی ملازمت چھوڑ دی، حیدرآباد میں عروج کے دور میں شاہی اسپتال ان کی نماز کے واسطے روکی گئی، علیٰ ہذا القیاس اس زندگی میں ان کی اولین سعادت یہ تھی کہ ان کے قلب نے قوت کے ساتھ صداقت ایمانی کو جذب کیا، اور یہ انجذاب تہ تک پہنچا، اسی کا نام ہے قوت ایمانی، قوت ایمانی کو لازم ہے، پابندی ارکان اسلام، قوت ایمان اور پابندی ارکان کا نتیجہ تھی وہ پُر غلٹ زندگی جس کا کارنامہ

آپ کی آنکھوں کے سامنے ہے۔ (ص ۱۱)

طلباء کے ساتھ محبت طلباء کے ساتھ ان کی محبت اور شفقت کا یہ عالم تھا کہ وقار حیات

کے مصنف کا بیان ہے:-

”نواب صاحب کی ہمیشہ سے یہ خصوصیت تھی کہ وہ طلباء کو نہایت عزیز رکھتے تھے اور ان کی فلاح و بہبودی اور اخلاقی اصلاح کے لئے ہمیشہ مستعد رہتے تھے، طلباء کے ساتھ ان کی مہربانی محض ظاہری طرز عمل تک محدود نہ تھی، بلکہ وہ دل سے طلباء کی عزت کرتے تھے اور نہایت فراہمی سے غیر منطیع طلباء کی مالی اعانت بھی کرتے تھے۔ یہ اعانت عموماً خفیہ ہوتی تھی اور کبھی کسی کے سامنے اس کا ذکر نہیں کرتے تھے۔ ہم کو بذات خود ایسے متعدد تعلیم یافتہ مہاجب سے واقفیت ہے جنہوں نے نواب صاحب کے وظیفہ سے تعلیم حاصل کی اور معزز عہدوں پر پہنچے“

اس کے بعد لکھتے ہیں:

”نواب صاحب کا زمانہ سکرٹری شپ اس لحاظ سے بھی یادگار رہ گیا کہ انہوں نے وظائف کی مد میں بے دریغ روپیہ خرچ کیا، اور انجمن القرض سے اصرار کر کے دلایا۔ وظائف کا اہتمام بجائے پرنسپل کے انہوں نے خود اپنے ہاتھ میں رکھا، جو صیغہ راز میں تھا، وہ حتی الامکان یہ کوشش کرتے تھے کہ کسی کو یہ معلوم نہ ہو کہ کون کون طالب علم وظیفہ خوار ہیں“

اس سلسلہ میں ان کا جو ذاتی خیال تھا۔ اسے ایک مرتبہ انہوں نے اس طرح ظاہر کیا:-

”کوئی قوم صرف اپنے دولتمندوں کی اولاد کو تعلیم دینے کے ذریعہ سے ترقی نہیں کر سکتی یہی ہو نہاں نوجوان جن کے ماں باپ ان کی تعلیم کے مصارف برداشت نہیں کر سکتے قوم کے جسم میں ریڑھ کی ہڈی سمجھے جانے کے قابل ہیں، یہی ہونہار اور شریف نوجوان جو اس وقت افلاس کی مصیبت میں گرفتار ہیں اگر اپنے پیراں پر غرے ہو جائیں تو انہی سے قوم ترقی کر سکتی ہے“ (ص ۸۳۲)

طلباء کی عزت | محبت اور شفقت کے ساتھ طلباء کی عزت کرتے تھے، تاکہ ان میں عزت نفس اور خودداری پیدا ہو۔ صاحبزادہ آفتاب احمد خاں کا بیان ہے: ”گو ہم بہت چھوٹے چھوٹے تھے۔ لیکن ہم کو اور خود اپنے بیٹے کو نواب صاحب مرحوم ہمیشہ ”آپ“ اور ”جناب“ کہہ کر خطاب کیا کرتے تھے“ نواب محسن الملک کی ایک تقریریں پر ناراض ہو کر ایک مرتبہ انہوں نے کہا تھا:- پہلے آپ خود اپنے بچوں کی عزت کیجئے، اس کے بعد دوسروں سے امید کیجئے کہ وہ بھی ان کی عزت کریں گے:- ”وہ چاہتے تھے کہ طلباء میں عزت نفس اور خودداری پیدا ہو اور ظاہری طور پر کبھی وہ ایسے شکستہ حال نہ نظر آئیں کہ اپنا وقار قائم نہ رکھ سکیں، ایک دفعہ کسی شخص نے طنزاً ان کے سامنے کہا کہ بعض ایسے طلباء بھی وظیفہ مانگنے آتے ہیں جو سوٹ لیوٹ سے آراستہ ہوتے ہیں، ان کو مدد نہ پہنچے، نواب صاحب کو یہ گفتگو ناگوار گذری، فرمایا:-

”کیا آپ کا یہ مطلب ہے کہ ایسے طالب علم ہمارے سامنے ننگے یا چھترے

لگائے ہوئے آئیں؟“

طلباء سے بے تکلف ملاقات | ”نواب صاحب کا دروازہ طلباء کے لئے ہر وقت کھلا رہتا تھا، کسی وقت روک ٹوک نہ تھی، وہ خواہ کیسے ہی ضروری کام میں مصروف ہوں، اور کیسے ہی ذی رتبہ شخص سے ملاقات کر رہے ہوں، اگر کوئی طالب علم آجاتا تھا تو وہ فوراً اس سے ملاقات کرتے تھے اور بڑے اطمینان اور خوش دلی سے اس کے آنے کی غرض منکر، اس کا انتظام کر دیتے تھے، وہ طلباء سے عموماً تخلیہ میں ملاقات کرتے تھے تاکہ طلباء آزادی دے تکلفی سے اپنی ضرورتیں بیان کر سکیں،..... جب وہ صبح سے دوپہر تک کام کر کے زنا نہ مکان میں کھانا کھانے یا کچھ دیر آرام کرنے کی غرض سے جانا چاہتے تھے تو براؤن مہ میں آکر چاروں طرف خوب غور سے دیکھ لیا کرتے تھے کہ کوئی طالب علم نہیں رہا ہے، اگر کسی کو آتا دیکھتے تو فوراً رُک جاتے تھے اور سہرا اس طرح اطمینان

وسکون سے اس آنیوالے سے گفتگو کرتے تھے کہ گویا اسی کام کے لئے برا آمد ہوئے
میں ۷۰ (ص ۸۳۲)

طلباء کی نمائندگی اور اخلاقی اصلاح | نواب صاحب سکریٹری ہونے سے پہلے ایک مرتبہ جیڈ کلب
سے اکثرین بریل تک طلباء کے بورڈنگ ہاؤس کے نگران اور منظم بھی رہے تھے، اس زمانہ
میں اور اس کے بعد سکریٹری شپ کے عہد میں ان کی توجہ بڑی سختی اور اہتمام کے ساتھ طلباء کی نمائندگی
اور اخلاقی اصلاح پر مرکوز رہی، نماز کا یہ اہتمام تھا کہ وقار حیات کے مصنف لکھتے ہیں،
مولوی مشتاق حسین (نواب وقار الملک) کے زمانہ نگرانی میں نماز کے معاملہ میں طلباء پر بڑی
سختی ہوتی تھی، ترک نماز ایک ایسا جرم تھا جس کو وہ کبھی معاف نہیں کرتے تھے، ماجزاد
آفتاب احمد خاں جی اسی زمانہ میں اسکول کے طالب علم تھے ایک مضمون میں لکھتے ہیں :-

”جس انہماک اور محنت اور ہمدردی کے ساتھ نواب صاحب مرحوم

بورڈنگ ہاؤس کا انتظام اس زمانہ میں کرتے تھے، وہ کبھی فراموش نہیں

ہو سکتا، ڈاسٹنگ ہال اور باورچی خانہ کی نگرانی وہ کرتے تھے۔ طلباء کی

خیر اندگی کی دیکھ بھال وہ کرتے تھے، ان کے امتحانات کے نتائج میں

دلچسپی وہ لیتے تھے۔ کھیلوں میں وہ شریک ہوتے تھے اور نماز کی پابندی

کے لئے جو تہنہ ان کے زمانہ میں ہوتی تھی وہ کبھی بھی نہیں ہوئی“

غلاہ ازین انہوں نے لڑکوں کو تاش کھیلنے، شطرنج کھیلنے اور ڈھول طبلہ بجانے

اور سوانگ رچلنے وغیرہ کی ممانعت کر دی تھی کہ ان سے کھیل کود یعنی تفریح اور

ورزش کا فائدہ کبھی نہیں ہوتا اور وقت ضائع ہوتا ہے۔ پھر انہوں نے صرف احکام

ذریعہ بند کرنے پر اکتفا نہیں کیا۔ بلکہ پوشیدہ طور پر اس کی نگرانی بھی رکھتے تھے

حدیث ہے جیسا وقار حیات (ص ۸۳۶) میں ہے، چاندنی راتوں میں وہ ہمیشہ از فرق

ساقہ سفید پوش ہوتے اور اندھیری راتوں میں اس کے برعکس سیاہ پوش! مقصد یہ تھا کہ

وہ شب کی خاموشیوں میں بورڈنگ ہاؤس کا چکر لگائیں تو کوئی طالب علم ان کو دفعہ سے دیکھ کر پہچان نہ سنے اور لڑکوں کو شرارت کرتے ہوئے عین موقع پر پہنچ کر کھڑکیوں سے اس سلسلہ میں وقار حیات کے مصنف نے متعدد دلچسپ واقعات نقل کئے ہیں۔ ان میں سے ایک واقعہ سن لیجئے، کہتے ہیں،

”ایک دفعہ ایک کمرے میں بیٹھے چند لڑکے خفیہ طور پر تاش کھیل رہے تھے۔ کھیلتے کھیلتے کسی زبان سے بے ساختہ نکلا۔ ”کہیں سرگھٹا مہا (نواب صاحب) نہ آجائے“ ”دفعاً دروازہ کھلا اور مولوی مشتاق حسین صاحب پوری معانت اور سنجیدگی سے یہ کہتے ہوئے اندر داخل ہوئے۔ السلام علیکم! بندہ حاضر ہے!“

ڈسپلین | اس محبت و شفقت اور ان کی اخلاقی اور مذہبی نگرانی میں مستعد رہنے کے ساتھ وہ نظم و ضبط اور قاعدہ و قانون کی پابندی کے معاملہ میں کبھی سخت گیر اور متشدد تھے اور لڑکوں کی اسٹرائٹک یا ہنگامہ آرائی کی پروا نہیں کرتے تھے، نواب محسن الملک کے زمانہ میں جو طلباء جو اسٹرائٹک کی تھی اور اس کی تحقیقات کے لیے جو ایک کمیشن مقرر ہوا تھا نواب وقار الملک بھی اس کے ایک ممبر تھے۔ آپ نے کمیشن کی ایک عام رپورٹ کے علاوہ الگ ایک نوٹ بھی لکھا تھا، اس میں آپ نے تحریر فرمایا:-

”اس قسم کے حالات کے لحاظ سے میں صرف یہ کہہ سکتا ہوں کہ ہم کو اپنا انتظام کافی احتیاط اور غور کے ساتھ منصفانہ اور صحیح اصولوں پر قائم کرنا چاہیے، اور ہر ایک نقصان کو برداشت کرنے کے واسطے، جو ڈسپلین قائم رکھنے کی غرض سے عائد ہو ہم کو تیار رہنا چاہیے، عام ازمین کہ طلباء کی طرف سے ایسی کوئی دھمکی ہو، یا اسٹاف کی طرف سے۔ میں انتظام کو ضعیف اور کمزور دیکھنے کے بجائے کالج اور بورڈنگ ہاؤس کے کمروں کا خالی دیکھنا مناسب سمجھتا ہوں“

یہ نواب محسن الملک کے سکریٹری شپ کے زمانہ کی بات تھی، اس کے بعد جب لوہا نواب الملک سکریٹری ہوئے تو ان کے زمانہ میں بھی متعدد مرتبہ ٹرسٹیوں کے بعض فیصلوں پر طلبانے اظہارِ ناراضگی اور احتجاج کیا۔ لیکن نواب صاحب ٹرسٹیوں کے فیصلہ پر قائم رہے اور طلبائے انھوں نے صاف کہا کہ ٹرسٹیوں کا فیصلہ حق اور انصاف پر مبنی ہے۔ طلبہ کو معلوم ہونا چاہیے کہ ان کی خوشی یا ناخوشی کے خیال سے اس فیصلہ میں کوئی تبدیلی نہیں کی جاسکتی، ان معاملات میں طلبا کا دخل دینا اپنے حدود سے تجاوز کرنا ہے :

ڈسپین کے معاملہ میں اس درجہ سخت گیر اور مسترد ہونے کے باعث بعض اوقات طلبانہ میں بددلی اور میزاری پیدا ہوتی تھی۔ لیکن چونکہ نواب صاحب طلبانہ کے ساتھ محبت اور شفقت کا برتاؤ دل و جان سے کرتے تھے۔ ان کا کیرکڑے داغ تھا اور ان کی امانت و دیانت پر سب کو اعتماد کی تھا اس بنا پر وقتی اور ہنگامی بددلی اور میزاری کے باوجود سب طلبانہ سے بڑی محبت اور دل سے ادب و احترام کرتے تھے، چنانچہ جب انھوں نے اپنی ذاتی مجبوریلوں کے باعث سکریٹری شپ سے استعفا دیا تو طلبا بے حد مضطرب اور غم گین ہوئے اور انہوں نے پونین کلب کے رامپور حامد ہال میں جمع ہو کر ان کی خدمت میں اور ریش کی اور نہایت پر اثر و پروردہ الفاظ میں احتجاج کیا کہ وہ ان سے جدا نہ ہوں : ”وقار حیات کے مصنف لکھتے ہیں : ”نواب صاحب اس بھر روائی سے بے حد متاثر ہوئے۔ طلبا کو محبت آمیز جواب دیا۔ اپنی مجبوریاں بیان کیں اور ریش قیمت نصیب کیں اور طلبا کے دل کو مسخر کر کے رخصت ہو گئے ،

نواب صاحب کے عہد کی اصلاحات | نواب صاحب کا سکریٹری شپ کا زمانہ اگرچہ کچھ زیادہ طویل نہیں۔ یعنی کل چار برس اور چند ماہ ہے۔ لیکن اس اعتبار سے بہت اہم اور شاندار ہے کہ بعض اندرونی اور بیرونی اسباب کے باعث کالج کو جو گھن لگ گیا تھا اور جس نے اندر ہی اندر خاموش طریقہ پر کالج کے اصل مقصد کی بنیاد کو کھوکھلا کرنا شروع کر دیا تھا۔ اس سے کالج کو نجات ملی۔ اور اس طرح اسے نئی زندگی اور نئی توانائی نصیب ہوئی۔ اس سلسلہ میں

سب سے اہم مسئلہ یورپین اسٹاف کا تھا۔ اس اسٹاف سے کالج کو تعلیمی اعتبار سے خصوصاً اور بعض دوسرے اعتبارات سے عموماً جو فوائد پہنچنے لو اب صاحب اس کے معترف اور مداح تھے۔ لیکن رفتہ رفتہ پرنسپل اور اس کے ساتھ دوسرے یورپین اساتذہ نے مطلق العنانی کی جو پالیسی اختیار کر رکھی تھی اور جس کے باعث کالج کا سکرٹری بے دست و پا ہو کر رہ گیا تھا۔ نواب صاحب اس کے شدید مخالف تھے۔ چنانچہ نواب محسن الملک سے ان کے اختلاف کی بڑی وجہ پرنسپل اور اسٹاف کے ساتھ نرمی اور اغماض کا برتاؤ ہی تھا۔ چنانچہ نواب صاحب کے تقریر کے کچھ دنوں بعد ہی نواب صاحب اور پرنسپل میں سکریٹری اور پرنسپل کے اختیارات کے معاملہ میں سخت اختلاف شروع ہو گیا اور آخر نتیجہ یہ ہوا کہ پرنسپل اور اس کے ساتھ یورپین اسٹاف سپینے استعفا دے دیا۔ لیفٹننٹ گورنر ان لوگوں کا پشت پناہ تھا۔ لیکن نواب صاحب کو ہندوستان کے مسلمانوں کی تائید حاصل تھی۔ جب نواب صاحب اور پرنسپل کے اختلافات اور لیفٹننٹ گورنر کی مداخلت کی حمایت کی خبر ملک میں عام ہوئی تو مسلمانوں میں آگ لگ گئی۔ شہر شہر بڑے بڑے عظیم جلسے ہوئے۔ اخبارات میں نہایت زور دار مضامین لکھے گئے۔ سزا خاں، سید امیر علی۔ نواب صاحب ڈھا کہ اور اور سید حسین بلگرامی ایسے نامور اور معزز مسلمانوں نے حکومت اور نواب وقار الملک کے نام میں گرام بھیجے۔ لندن میں جو مسلمان آباد تھے انہوں نے بھی عین جلسے کئے۔ ان سب کا حاصل نواب صاحب کے موقف کی زبردست حمایت و تائید اور اس معاملہ میں ان کے ساتھ مکمل اشتراک و تعاون کی یقین دہانی تھی۔ اس وقت پورے ملک میں مسلمانوں میں ہوائی ٹیشن برپا تھا اس کی کیا نوعیت اور اس کا کیا مقصد تھا؟ اس کا اندازہ اس زمانہ کے ایک نہایت مشہور اور بااثر اخبار "کشف الخباہ" کی کسی کے ایک مضمون سے سب فی ہاں سے جو مکتبہ ہے اور اخبار اپنی اشاعت مورخہ ۲۹ جون ۱۹۰۹ء میں لکھتا ہے۔

"علی گڑھ کالج میں اسٹاف اور پرنسپل کے درمیان جو ناگوار اختلاف پیدا

ہوا ہے وہ اگر جلدی سے فیصلہ نہ ہو گیا تو اس کا نتیجہ نہایت ہی برا ہو گا۔ اصل بات یہ ہے کہ موجودہ سکرٹری نواب مشتاق حسین صاحب، نواب محسن الملک کی طرح سے خوشامدی اور چاہلوس نہیں ہیں، وہ اسٹاف کی اطاعت پسند نہیں کرتے اور اس بارے میں ہم انہیں ہرگز ہرگز مورد الزام نہیں ٹھہرا سکتے، بات یہ ہے کہ یونین اسٹاف کا داماغ نواب محسن الملک کی خوشامدوں سے آسمان پر پہنچ گیا تھا۔ اب مسلمانوں میں خودداری کا مادہ پیدا ہو گیا ہے اور وہ اس بات کو ہرگز ہرگز گوارا نہیں کر سکتے کہ ہمارے نوکر ہم پر حکمرانی کریں۔ کالج مسلمانوں کا کالج ہے اور وہ جس طرح چاہیں اس کا کاروبار چلائیں۔“

”انٹرسر کے مشہور اخبار وکیل“ نے ۱۲۔ جولائی کی اشاعت میں ”قومی جہاز خطرہ میں“

کے عنوان سے ایک دلورہ انگیز مضمون سپرد قلم کیا۔ اور اس میں لکھا:

۳۔ جولائی ۱۹۷۲ء کو جب کہ ٹرسٹیوں کی ایفٹینٹ گورنر کے ایما پر ایک اسپیشل میٹنگ ہونے والی تھی، مسلمانوں کی قسمت کے فیصلہ کا دن تقریباً ہے، جو بالکل سر پر آ گیا ہے۔ اگر مسلمانوں میں زندہ رہنے کی خواہش ہے۔ اگر ان میں عزت و حمیت ہے، اگر وہ یہ چاہتے ہیں کہ ہندوستان میں ان کی قومیت کے رہنے سے نشانات گورنمنٹ انگلیشیہ کے زیر سایہ محفوظ رہیں تو ان کو چاہئے کہ اس موقع کو ہاتھ سے نہ دیں اور *حَسْبِنَا اللَّهُ وَنِعْمَ الْوَكِيلُ* کہہ کر کھڑے ہو جائیں۔“

اس کے بعد اخبار مذکور نے مشورہ دیا ہے کہ تمام مسلمانان ہند جا بجا جلسے کر کے اپنے مسلم لیڈر نواب علی الملک پر کامل اعتماد ظاہر کریں اور ان کی شاندار قومی خدمات کا اعتراف کریں، اسی طرح سر آغا خان اور سید امیر علی وغیرہ نے جو تیار دیئے تھے اس میں انہوں نے صاف لکھا، ہم پُر زور تائید کرتے ہیں، اس کارروائی کی جو وقار الملک کالج کی آزادی قائم رکھنے کے لئے کر رہے ہیں۔ ہم کو ان پر پورا اعتماد ہے۔“

غرض کہ اس طرح کے سینکڑوں خطوط اور تار نواب وقار ملک کو ہندوستان کے گوشہ گوشہ سے موصول ہوئے، اور سر آغا خاں اور سید امیر علی نے براہ راست لیفٹننٹ گورنر کو بھی مفصل خط لکھا جس میں آنریری سکریٹری (نواب وقار الملک) کے اوصاف و کمالات بیان کرنے کے بعد یہ بھی صاف صاف لکھ دیا تھا کہ کالج تمام تر آنریری سکریٹری اور ٹرଷٹیوں کے ہاتھ میں رہنا چاہیے۔

مسلمانان ہند نے اس موقع پر علی گڑھ کالج کے ساتھ اپنی غیر معمولی محبت کا جس جوش و خروش اور دلولہ و غزم کے ساتھ مظاہرہ کیا اس کا اثر یہ ہوا کہ اگرچہ شروع میں لیفٹننٹ گورنر کا ریفرنس پیش اور اسٹاف کے حق میں نہایت سخت اور غیر معالمانہ تھا۔ لیکن مسلمانوں کے اس عام احتجاج اور مطالبات کے سامنے تسلیم خم کرنے کے سوا کوئی چارہ کار باقی نہ رہا۔ آخر پرنسپل اور اس کے ساتھ اسٹاف کے بعض لوگوں کا استعفا منظور کر لیا گیا۔ اگرچہ پرنسپل نے اپنا استعفا واپس لینے کی خواہش تحریراً کی بھی تھی!

وقار حیات کے فاضل مصنف نے اس پورے ہنگامے کی دردناک نہایت بسوٹ و مفصل دستاویزات و کاغذات کی روشنی میں قلبندگی ہے جو پڑھنے کے لائق ہے۔ اس نہایت شدید اور انقلاب انگیز بحران میں نواب صاحب نے جو سول اڈا کیا ہے، وہ ان کی لیاقت و قابلیت۔ غیر معمولی فہم و تدبیر معاملہ فہمی اور ذہانت اور حیرت انگیز عزم و ہمت کا عجیب و غریب شاہکار ہے۔ اور کوئی شبہ نہیں کہ اگر صدر کا نام کالج کے بانی کی حیثیت سے تاریخ میں ہمیشہ یادگار رہنے کا مستحق ہے تو نواب وقار الملک کا نام نامی اور اسم گرامی اس کالج کو اس کے اساسی مقاصد کے مطابق نہایت مستحکم اور غیب متزلزل بنیادوں پر قائم کرنے کے لئے مسلمانان ہند کی تعلیم کی تاریخ میں ہمیشہ روشن اور تابناک رہے کا حقدار ہے۔

حسن میں پوری سرگوشٹ اور روزگار کو بچھ کر یہ عزت بھی ہوتی ہے کہ اللہ اکبر! لیکن خداوند عود تھا جب کہ ملک میں انگریزوں کی آمرانہ حکومت قائم تھی مسلمان غلام تھے اور وہ ملک اور زمین شکست فاش نے ان کے حوصلے پست کر دیئے تھے۔ لیکن اس کے باوجود ان کے دم خم رہتے تھے کہ جب انہوں نے اپنے محبوب علی گڑھ کالج پر آنے آئے دیکھی تو ٹکڑا اٹھنے اور کالج کے سکریٹری اور اس کے ڈسٹریکٹ کی مدد کے لئے ایک ہو گئے۔ جس کا نتیجہ یہ ہوا کہ گورنمنٹ کو شکست ہوئی اور کالج کا سفینہ اس گویا بلا سے صحیح سلامت نکل آیا۔ لیکن اس کے برعکس آج ملک آزاد ہے مسلمان بھی آزاد ہیں اور ملک میں ایک جمہوری اور سیکولر حکومت قائم ہے۔ لیکن اس کے باوجود کم ہمتی، ڈر اور خوف اور مصلحت پسندی کا یہ عالم ہے کہ حکومت کی طرف سے یونیورسٹی کے حق میں اچھا برا جو فیصلہ اور جو حکم بھی آئے بہر حال وہ یونیورسٹی کے ارباب اختیار کے لئے بسرو چشم تسلیم کر لیے کا مستحق ہے، اور کسی میں اس کے خلاف بیزاری کے اظہار کی جرأت نہیں ہے۔

مدوۃ المصنفین دہلی

یہ عظیم الشان ادارہ جو ۱۹۴۲ء (۲۴ سال) سے قاضی کے ساتھ ملک و ملت کی خدمت انجام دے رہا ہے جس کے دس سال نہایت مدد دہلی اس کے ضروری مصافح اس کے معاذین کے خلفانہ شراک و تعاون اور کتابوں کی عام فروخت سے پورے کئے جاتے ہیں۔ سنجیدہ علمی لٹریچر کی فروخت کا دائمی محود اور مقررہ ہوا ہے۔ صاحبِ علم و ذوقِ محض اس کے گزارش ہے کہ حسب ذیل طریقہ پر ادارہ کے مقاصد سے تعاون فرمائیں۔

۱۔ "ممبرانِ مدوۃ المصنفین" کے زیادہ سے زیادہ نمبر پانچہ کی کوشش فرمائیں۔

۲۔ "مدوۃ المصنفین" کے ادارہ کے کارکنان سے جو بڑھ کر انی اور مصارف کی زیادتی کے باعث اپنا خرچہ ان میں سے کسی ایک کو پیش کرنا چاہیں۔

۳۔ "مدوۃ المصنفین" کے ادارہ کے کارکنان سے جو بڑھ کر انی اور مصارف کی زیادتی کے باعث اپنا خرچہ ان میں سے کسی ایک کو پیش کرنا چاہیں۔

۴۔ "مدوۃ المصنفین" کے ادارہ کے کارکنان سے جو بڑھ کر انی اور مصارف کی زیادتی کے باعث اپنا خرچہ ان میں سے کسی ایک کو پیش کرنا چاہیں۔

پبلشرز: مدوۃ المصنفین، جامع مسجد اردو بازار دہلی ۴